



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 62 - திருவள்ளூர் ஆண்டு 2055 - புரட்டாசி 25 - வெள்ளிக்கிழமை 11 அக்டோபர் 2024 - மதுரை 12 பக்கங்கள் Established: 10.8.1942 - Volume: 83 - Issue 62: Thiruvalluvar Year - 2055 - Purataasi 25 - Friday 11 October 2024 - Madurai 12 Pages ₹ 5.00

“அந்தோ... கழகத்தின் கொள்கைச் செல்வம் மறைந்தாரே!”

“தலைவர் கலைஞர் நம்மை விட்டுப் பிரிந்த பிறகு, நான் சாய்வதற்குக் கிடைத்த கடைசித் தோளை, கொள்கைத் தூணை இழந்து நிற்கிறேன்!”

தலைவர் - முதலமைச்சர் மு.க.ஸ்டாலின் உருக்கமிகு இரங்கல் !

சென்னை, அக். 11-

முரசொலி செல்வம் அவர்கள் நேற்று (10.10.2024) பங்களுரு இல்லத்தில் மாறடைப்பினால் மறைவெய்தினார். செய்தி யறிந்ததும் கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள இரங்கலில், “அந்தோ... கழகத்தின் கொள்கைச் செல்வம் மறைந்தாரே!” “தலைவர் கலைஞர் நம்மை விட்டுப் பிரிந்த பிறகு, நான் சாய்வதற்குக் கிடைத்த கடைசித் தோளை, கொள்கைத் தூணை இழந்து நிற்கிறேன்” என உருக்கமுடன் குறிப்பிட்டுள்ளார்.

முதல்வர் - தலைவர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-

முத்தமிழறிஞர் தலைவர் கலைஞரின் அன்பு மருமகனும், அவரது மனசாட்சியான முரசொலி மாறனின் இளவலும், தங்கை செல்வியின் கணவருமான என் அன்புக்குரிய முரசொலி செல்வம் மறைந்தார் என்ற செய்தி இடி போல என் நெஞ்சத்தைத் தாக்கி, வேதனைக் குருதியை வடிபச் செய்கிறது.

முரசொலியின் பணிகளை தன்னோளில் சுமந்தவர்!

தலைவர் கலைஞரின் மூத்த பிள்ளையான முரசொலியின் பணிகளைத் தன் தோளில் சுமந்துகொண்டு இளமைப் பருவம் முதலே திறம்படச் செயலாற்றியவர் அண்ணன் முரசொலி செல்வம். தலைவர் கலைஞரும் அவரது மனசாட்சியான முரசொலி மாறனும் மனதில் நினைப்பதை எழுத்தில் செயலில் நிறைவேற்றியவர் பாசத்திற்குரிய முரசொலி செல்வம்.

கழகத்தின் போர்வாளான முரசொலி நாளேட்டின் ஆசிரியராகப் பொறுப்பேற்று தன் எழுத்துகளால் ஜனநாயகக் குரலாக ஒலித்தவர்.



முரசொலி விழாவில், தலைவர், முதல்வர் மு.க.ஸ்டாலின் அவர்கள் முரசொலி செல்வம் அவர்களுக்கு முத்தமிழறிஞர் கலைஞர் சிலையை வழங்கி வாழ்த்திய காட்சி!

அடக்குமுறைக்கு அஞ்சாமல் சட்ட எதிர்கொண்ட நெருக்கடிகளையும் மன்றத்தில் கூண்டிலேறி கருத்துரைத்த முரசொலியோடு செல்வத்துக்கு இருக்கும் பின்னிப் பிணைந்த உறவையும் எடுத்து அவரது புத்தகத் தொகுப்பு முரசொலி ரைப்பது ஆகும். தேர்தல் களம் முதல்

திரைப்படப் பணிகள் வரை அனைத்துத் துறைகளிலும் முத்திரையைப் பதித்தவர். எந்த நிலையிலும் கழகமே மூச்சு என வாழ்ந்த கொள்கைச் செல்வம் அவர்.

முரசொலி செல்வம் மறைந்த செய்தி என் இதயத்தை இடிபோல் தாக்கியது!

அதிர்ந்து பேசாதவர். ஆனால், ஆழமான கொள்கைவாதி. சிலந்தி என்ற பெயரில் முரசொலியில் அவர் எழுதிய நையாண்டியும் நகைச்சுவையும் ததும்பும் கட்டுரைகள் கழகத்தின் இளைய தலைமுறையினருக்குக் கொள்கை இரத்தம் பாய்ச்சும் வலிமை கொண்டவை. நேற்று முன்தினம் கூட முரசொலியில் கட்டுரை எழுதிய அவர், இன்று காலையில் அடுத்த கட்டுரைக்கான குறிப்புகளை

களில் ஆலோசனைகள் வழங்கி, நெருக்கடி நேரங்களில் தெளிவான தீர்வுகளை முன்வைத்து, கழகத்துடனான என் வளர்ச்சியில் தோளோடு தோள் நின்றவர் என் பேரன்பிற்குரிய அண்ணன் முரசொலி செல்வம். தலைவர் கலைஞர் நம்மை விட்டுப் பிரிந்த பிறகு, நான் சாய்வதற்குக் கிடைத்த கடைசித் தோளை, கொள்கைத் தூணை இழந்து நிற்கிறேன்.

முரசொலி செல்வமே என்றும் நெஞ்சில் நிலைத்திருப்பீர்!

என்னை நானே ஆற்றுப்படுத்த முடியாத நிலையில், கழகத்திலும் குடும்பத்திலும் யாருக்கு எப்படி ஆறுதல் சொல்லப் போகிறேன்!

செல்வமே.. முரசொலி செல்வமே..

“தலைவர் கலைஞரின் மூத்த பிள்ளையான முரசொலியின் பணிகளைத் தன் தோளில் சுமந்து கொண்டு இளமைப் பருவம் முதலே திறம்படச் செயலாற்றியவர் அண்ணன் முரசொலி செல்வம். தலைவர் கலைஞரும் அவரது மனசாட்சியான முரசொலி மாறனும் மனதில் நினைப்பதை எழுத்தில் செயலில் நிறைவேற்றியவர் பாசத்திற்குரிய முரசொலி செல்வம்.”

எடுத்துவைத்துவிட்டு, சற்று கண்ணாற்றத் தேரத்தில் மாறடைப்பால் மரணமடைந்தார் என்பதைக் கேட்டதும் இதயம் அதிர்ந்து, நொறுங்கிவிட்டேன்.

சிறுவயது முதலே எனக்கு அண்ணனாக - வழிகாட்டியாக, இயக்கப் பணி

பண்பின் திருவுருவமே... திராவிட இயக்கத்தின் படைக்கலனே... கழகத்தின் கொள்கைச் செல்வமே.. நெஞ்சிலும் நினைவிலும் என்றும் நிலைத்திருப்பீர்!

இவ்வாறு முதல்வர் அவர்கள் வெளியிட்டுள்ள இரங்கல் செய்தியில் குறிப்பிட்டுள்ளார்.

முத்தமிழறிஞர் கலைஞரின் மருமகன் - அரசியல் மேதை முரசொலி மாறனின் சகோதரர் - மூத்த பத்திரிகையாளர்

முரசொலி செல்வம் மறைந்தார்!

தலைவர் - முதல்வர் மு.க.ஸ்டாலின் கண்ணீர்!

பங்களுரு, அக். 11-

முத்தமிழறிஞர் கலைஞர் அவர்களின் மருமகனும் - அரசியல் மேதை முரசொலி மாறன் அவர்களின் உடன்பிறந்த சகோதரரும், தலைவரின் மருமகனும், தன்னிகரில்லாத மனித நேயருமான முரசொலி செல்வம் அவர்கள், நேற்று (10.10.2024) காலை, பங்களுருவில் மாறடைப்பு காரணமாக இயற்கை எய்தினார் என்பதை அறிவிக்க 'முரசொலி' பரிகாரம் வகுத்துள்ளது. அவருக்கு வயது 84.

அன்னாரின் உடல் நேற்று பங்களுருவில் இருந்து கொண்டு வரப்பட்டு, சென்னை - கோபாலபுரத்தில் உள்ள இல்லத்தில் வைக்கப்பட்டுள்ளது.

முரசொலி செல்வம் அவர்களின் உடலுக்கு

முதல்வர் மு.க.ஸ்டாலின் அவர்கள் கண்ணீர் அஞ்சலி செலுத்தினார். ஆற்றாது கதறி அழும் முதல்வரைத் தேற்ற இயலாது அனைவரும் கண்கலங்கினர்.

பங்களுருவில் உள்ள தமது இல்லத்தில், நேற்று முன்தினம் (9.10.2024) இரவு, 'முரசொலி' கட்டுரை தீட்டுவதற்கான குறிப்பு களை தயார் செய்து வைத்துவிட்டு, எழுதுவதற்கு ஆயத்தமான வேளையில் திடீரென மாறடைப்பு ஏற்பட்டு முரசொலி செல்வம் அவர்கள் மறைவெய்தினார்.

முத்தமிழறிஞர் கலைஞர் அவர்களின் சகோதரி திருமதி சண்முக சுந்தரத்தம்மாள் அவர்களின் இளைய புதல்வர் - முத்தமிழறிஞர் கலைஞர் அவர்களின் மருமகன் - (கலைஞரின் மகன் திருமதி செல்வி

யின் கணவர்) அரசியல் மேதை முரசொலி மாறன் அவர்களின் இளைய சகோதரர் - முதல்வர் மு.க.ஸ்டாலின் அவர்களின் மைத்துனர் - 'முரசொலி' எனும் கழகத்தின் போர்வாளும் கேடயமுமான இலட்சியப் பேரிகையின் முன்னாள் ஆசிரியர் - இந்தியத் திருநாட்டின் மூத்த பத்திரிகையாளர்களில் ஒருவர் - பல திரைப்படங்களின் தயாரிப்பாளர் - தலைவரின் திராவிட இயக்கச் சிந்தனையாளர் - தன்னிகரற்ற எழுத்தாளர் - 'மாற்றான்' தோட்டத்து மல்லிகைக்கும் மணம் உண்டு' எனும் பேரறிஞர் பெருந்தகையின் கூற்றுக் கொப்ப - எதிரிகளிடமும் நட்பு பாராட்டும் நல்லியல்பினர் - சிறந்த குணங்களின் கலவையாக, ஒருமுகமாகத் திகழ்ந்த தலைமையாளர் - சிரித்த முகத்துக்குச் சொந்தக்காரர் - முரசொலி செல்வம் அவர்கள்!

முரசொலி செல்வம் - திருமதி செல்வி செல்வம் இணையருக்கு 'எழிலரசி' எனும் மகள் உள்ளார்.



முரசொலி செல்வம் அவர்கள் மறைவுற்ற செய்தியறிந்து கதறித் துடித்தார் முதல்வர் மு.க.ஸ்டாலின் அவர்கள்! கண்ணீர் மல

கினார்! அவரைத் தேற்ற இயலாமல் குடும்பத்தினரும், முன்னணியினரும் தடுமாறினர்.

முரசொலி செல்வம் அவர்களின் திருவுடல் பங்களுருவிலிருந்து சென்னைக்கு ஆம்புலன்ஸ் மூலம் கொண்டுவரப்பட்டு முதல்வர் மு.க.ஸ்டாலின் அவர்கள் ஏற்பாடு செய்தார்கள். ஆம்புலன்ஸ் மூலம் சென்னை வந்த உடல், கோபாலபுரத்தில் உள்ள இல்லத்தில் அஞ்சலிக்கு வைக்கப்பட்டுள்ளது.

கழக முன்னணியினரும், நிர்வாகிகளும், பத்துறைகளின் முன்னணிப் பெருமக்களும், கழகத்தினரும் ஆயிரக்கணக்கில் திரண்டுவந்து கண்ணீர் அஞ்சலி செலுத்தி வருகிறார்கள்.

இன்று (11.10.2024 - வெள்ளிக்கிழமை) பிற்பகல், கோபாலபுரம் இல்லத்திலிருந்து முரசொலி செல்வம் அவர்களின் திருவுடல் எடுத்துச் செல்லப்பட்டு, பெசண்ட் நகர் மின் மயானத்தில் எரியூட்டப்படுகிறது.